





**Magistrat Dr. Dennis Montebello BA. LL.D.**

**Illum, 18 ta' Mejju 2001.**

**Avviz Nru: 604/98**

**Elmo Insurance Services Limited ghan-nom u b'nota tad-9 ta' Frar 2000 Elmo Insurance Agency Limited ghan-nom u in rapprezentanza tal-kumpanija estera Royal and Sun Alliance Insurance p.l.c. bhala surrogata bil-polza u bil-ligi fid-drittijiet tal-assikurat taghha Anton Darmanin qed tassumi l-atti minflok Elmo Insurance Service Limited ghan-nom u in rapprezentanza tal-kumpanija estera sun Alliance and London Insurance plc bhala surrogata bil-polza u bil-Ligi fid-drittijiet tal-assikurat taghha Anton Darmanin u in rapprezentanza tal-kumpanija estera Sun Alliance and London Insurance plc bhala surrogata bil-polza u bil-ligi fid-drittijiet tal-assikurat taghha Anton Darmanin u l-istess Anton Darmanin**

**Vs**

**Mario Zahra**

**Il-Qorti;**

Rat l-avviz permezz ta' liema s-socjeta' attrici talbet li l-konvenut (1) jigi

dikjarat li hu responsabbli għall-kollizzjoni li grat fit-23 ta' Gunju 1997 f'Hal-Safi tort tieghu bejn il-karozza Escort TFA 098 misjuqa minnu u l-karozza GAA 916 misjuqa mill-attur Anton Darmanin u assikurata mal-kumpanija attrici u għalhekk responsabbli għad-danni konsegwenzjali u (2) u jkun konsegwentement kundannat iħallas is-somma ta' seba' mija u seba' liri Maltin disgha u erbghin centezmi (Lm707.49) bħala danni kwantu għas-somma ta' hames mija u sbatax-il lira Maltin disgha u erbghin centezmi (Lm517.49) lill-kumpanija attrici bħal s-somma minnha sbursata taht il-polza ta' sigurta' u kwantu għas-somma ta' mija u disghin lira Maltin (Lm190) lill-attur Anton Darmanin danni li huwa bata u sborza de proprio.

Bl-ispejjez komprizi dawk tal-ittra ufficjali tas-26 ta' Frar 1998 u bl-imghax tat-tmienja fil-mija (8%) mid-data tal-istess ittra ufficjali kif ukoll bl-ispejjez tal-ittra ufficjali kontestwali kontra l-kumpanija ta' sigurta' tal-karozza misjuqa mill-konvenut.

Bil-konvenut mharrek għas-subizzjoni.

Rat in-nota tal-eccezzjonijiet tal-konvenut fejn eccepikka:

(1) Illi l-incident tat-traffiku meritu ta' dan l-Avviz ma garax tort tieghu, izda gara unikament tort u htija tal-assikurat tal-attur li naqas mill josserva r-Regolamenti tat-Traffiku, u dana kif sejjer jigi pruvat ahjar waqt it-trattazzjoni tal-kawza.

(2) Illi stante li dan l-incident ma garax tort tal-eccepjenti, l-ebda ammont ma' huwa dovut lill-atturi in linea ta' danni, liema danni fi kwalunkwe kaz huma ezagerati.

(3) Salvi eccezzjonijiet ohra.

Semghet lix-xhieda prodotti;

Rat id-dokumenti esebiti;

Rat l-atti kollha tal-process;

Ikkundisrat:

Illi għalkemm il-kollizzjoni giet indikata li grat f'Church Square, Hal-Safi, mill-isketch esebit PS 1448 Victor Buttigieg a fol 45 tal-process, u

mill-isketch esebit mill-konvenut a fol 47 tal-process, jirrizulta illi hu iktar verosimili jinghad illi l-kollizzjoni grat fil-post ezatt fejn tizbokka t-triq illi taghti ghaz-Zurrieq fejn din tizbokka f'Church Square Hal-Safi.

Jirrizulta illi minn go din it-triq illi taghti ghaz-Zurrieq, kien qed jipprocedi l-konvenut waqt illi l-attur kien qieghed jipprocedi mit-triq illi minn Hal-Kirkop taghti ghall-istess Church Square u kien l-attur illi ried jidhol gewwa Triq li taghti ghaz-Zurrieq.

Jirrizulta wkoll illi fuq iz-zewg nahat tat-triq illi taghti ghaz-Zurrieq kien hemm vetturi pparkjati filwaqt li fuq il-lemin tal-konvenut l-vettura pparkjata kienet van tal-hobz li prezumibbilment kienet ukoll xi ftit maqlugha minn mal-genb tat-triq.

Jirrizulta wkoll peress illi l-konvenut ma giex ikkontestat f'din l-allegazzjoni illi l-attur qabel ma zbokka go Church Square, kellu sinjal li jindika illi kellu jieqaf biex jesplora t-triq qabel ma jipprocedi gol-pjazza. Evidentement billi t-traffiku illi seta' jkun qed jipprocedi fil-pjazza seta' kien biss provenjenti minn fejn kien gej il-konvenut, l-istop sign illi kien hemm li tobbliga lill-attur biex jieqaf kienet bilfors intiza biex iggieghel lill-attur jesplora sew il-vicinanze ghat-traffiku li seta' kien provenjenti minn fejn kien gej il-konvenut biex huwa ma jostakolahx. Inoltre jidher illi l-vizwali tal-konvenut ghad-direzzjoni fejn ried imur ma kinitx ostakolata u ma kellux ghalfejn jippretendi illi kif ser jizbokka go Church Square minn fuq il-lemin tieghu kellu jsib vettura illi ma kinitx qieghda tipprocedi mal-estrem xellug tat-triq.

Ghaldaqstant minn dawn ic-cirkostanzi kollha ssib illi huwa l-attur Anton Darmanin stess illi huwa responsabbli ghall-kollizzjoni in kwistjoni. U ghaldaqstant qieghda tichad it-talba attrici.

Bl-ispejjez kontra l-atturi.

S.Farrugia  
Dep/Reg

Magistrat

